



سوال

(651) احکام قربانی کے کیا کیا ہیں۔ تفصیلاً بیان فرمادیں۔

جواب

السلام علیکم ورحمۃ اللہ وبرکاتہ

احکام قربانی کے کیا کیا ہیں۔ تفصیلاً بیان فرمادیں۔

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

اضحیٰ یعنی قربانی میں اختلاف ہے کہ واجب ہے۔ یا سنت مکرہ مذہب صحیح و محقق یہی ہے کہ سنت مکرہ ہے۔ اور یہی مذہب ہے جمہور کا اور بخاری نے ایک باب سنت کا اس کی منعقد کیا ہے۔ اور یہی دلائل اس کی سنیت پر ہیں۔ بخوف تطویل اختصار کیا۔ واجب نہیں ہے کیونکہ وجوب پر کوئی دلیل نہیں ہے۔ اور نہ کسی صحابہ کرام سے وجوب منقول ہے۔ اور حدیث جواہرین ماجہ میں ہے۔ کہ فرمایا رسول اللہ ﷺ کہ جو شخص باوجود قدرت کے قربانی نہ کرے۔ وہ ہمارے مصلے میں نہ حاضر ہو۔

"عن ابی ہریرۃ ان رسول اللہ صلی اللہ علیہ وسلم قال من کان لہ سعة ولم یضح فلا یقر بن مصلانا" (رواہ ابن ماجہ)

اول تو اس کے مرفوع ہونے میں اختلاف ہے۔ اصوب یہی ہے کہ موقوف ہے۔ دوسرے اس سے وجوب نہیں نکلتا بلکہ تاکید نکلتی ہے۔ جیسا کہ کچے پیاز وغیرہ کے کھانے میں فرمایا کہ مسجد میں کھا کر نہ آؤ۔ حالانکہ بالاتفاق اس سے حرمت نہیں نکلتی۔ اسی واسطے حضرت سے حلت ثابت ہے۔ کما لا یخفی علی من لہ فہم سلیم۔ اور سنیت دلائل سے ثابت ہے۔ جن کی تفصیل یہاں اختصار کہ نہیں کی گئی۔

"قال الحافظ ابن حجر فی فتح الباری وکانہ تزعم بالسنۃ اشارۃ الی مخالفتہ من قال بوجوبہا قال ابن حزم لا یصح عن احد من الصحابۃ انہا واجبة و صح انہا غیر واجبة عن الجمہور وعن محمد بن الحسن ہی سنۃ غیر مرنصۃ فی ترکہا وقال الطحاوی و بہ فاخذوا لیس فی الآثار ما یدل علی وجوبہا انتہی واقرب ما یتسمک بہ للوجوب حدیث ابی ہریرۃ رفقۃ م وجد معہ فلم یضح فلا یقر بن مصلانا خرج ابن ماجہ واحد ورجالہ ثقات لکن اختلف فی رفہ ووقفہ والموقوف اشہ بالصواب قالہ الطحاوی وغیرہ مع ذلک فلیس صریحاً فی الایجاب انتہی ملخصاً"

اور اس کے لئے صاحب نصاب زکوٰۃ ہونا بھی شرط نہیں۔ بلکہ صرف استطاعت یعنی قدرت ہونی چاہیے۔ جیسا کہ حدیث ابی ہریرہ مذکور میں ہے۔ کما لا یخفی۔ اور اقامت یعنی مسافر نہ ہونا بھی شرط نہیں ہے۔ کیونکہ اس پر بھی کوئی دلیل نہیں ہے۔ بلکہ دلیل سے اس کا خلاف ثابت ہے۔ کہ بخاری نے مسافر کی قربانی کرنے کا ایک باب منعقد کیا ہے۔ اور اس میں حدیث لایا ہے کہ آپ ﷺ نے سفر مکہ میں قربانی کی۔



"باب الاضيۃ المسافر والنساء فیہ اشارۃ الی خلاف من قال ان المسافر الاضيۃ علیہ انتہی مافی" (فتح الباری)

اس سے صراحتاً مستفاد ہوتا ہے۔ کہ اقامت شرط نہیں ہے۔ کمالاً تنحی۔ اور مذہب حنفی میں واجب ہے۔ صاحب نصاب و زکوٰۃ پر یساکہ صدقہ فطر میں بشرط اس کے کہ مسافر نہ ہو۔

"الاضيۃ واجبة علی کل مسلم مقيم موسر فی یوم الاضيۃ علی نفسه وعن ولده واصفاره والنساء لما روينا من اشتراط السعة ومقداره ما" بحسب بہ صدقۃ الفطر انتہی مافی الہدایۃ لمختصا بقدر الحاجۃ"

اور جو شخص قربانی کرنے کا ارادہ رکھے۔ اس کو چاہیے کہ جب سے زی الحجہ کا چاند دیکھے تب سے قربانی تک سروریش کا بال و ناخن وغیرہ نہ لے۔

"عن ام سلمۃ ان رسول اللہ صلی اللہ علیہ وسلم قال اذا رستم بلال ذی الحجۃ وارادہ احدکم ان یضحی فلیسک عن شعرہ وانظفا" (رواہ الجماعۃ الا البخاری کذا فی منقحی الاخبار)

اور وقت اس کا بعد نماز کے ہے۔ قبل نماز کے جائز نہیں۔ اور کوئی اگر قبل نماز کے کرے گا تو صحیح نہ ہوگا۔ دوسرا کرنا ہوگا کیونکہ بخاری میں روایت ہے کہ حضرت ﷺ نے فرمایا کہ سنت یہ ہے کہ پہلے نماز پڑھے پھر قربانی کرے۔ اور جس نے پہلے نماز کے قربانی کی اس کی قربانی صحیح نہیں ہوتی وہ اس کے کھانے کا گوشت ہے۔ دوسری قربانی کرے۔

"عن البراء قال قال النبی صلی اللہ علیہ وسلم ان اول ما نبدا فی یومنا بذان فصلی ثم فرج فخر من فخذ نقد اصاب ستننا ومن ذبح قبل فانما ہو لحم قدمہ لابلہ لیسن النسک فی شئ" (الحديث رواہ البخاری)

اور حنفی مذہب میں بھی یہی وقت ہے مگر دیہاتی (1) لوگوں کے لئے وقت

"الاضيۃ یدخل بطلوع الفجر من یوم النحر الا انہ لا یجوز لابل الامصار الذبح حتی یصلی الامام العید فاما ابل السواد فیدنحون بعد الفجر کذا فی الہدایۃ"

ورسن بخری کا ایک سال یعنی ایک سال پورا اور دوسرا شروع اور گائے اور بھینس کے دو سال پورے اور تیسرا شروع اور اونٹ کا پانچ سال اور چھٹا شروع ہونا چاہیے۔ اور بھیڑ ایک سال سے کم کا بھی جائز ہے۔ بشرط یہ ہے کہ خوب موٹا اور تازہ ہو جو کر سال بھر کا معلوم ہوتا ہو۔ اس لئے کہ حدیث میں آیا ہے کہ سال سے کم کی قربانی نہ کرو۔ اور ضرورت کے وقت بھیڑ کا جذبہ کرلو۔

"عن جابر قال قال رسول اللہ صلی اللہ علیہ وسلم لا یجوز الا منیۃ الا ان یعسر علیکم فذبحوا جذعۃ من الضان" (رواہ الجماعۃ الا البخاری کذا فی منقحی النخیار)

منہ ہر جانور میں سے شنی کو کہتے ہیں۔ اور شنی کہتے ہیں بخری میں سے جو ایک سال کا ہو۔ اور دوسرا شروع ہوا اور گائے بھینس میں جو دو سال کا ہو اور تیسرا شروع اور اونٹ کا جو پانچ سال کا ہو چھٹا شروع ہو۔

اور شرط یہ ہے کہ جانور قربانی کا لتنے عیوب سے خالی ہو۔ اول یہ کہ سینگ اس کا آدھا یا آدھے سے زیادہ نہ کٹا ہوا ہو۔ دوسرے اسی طرح کان نہ کٹا ہو۔ تیسرے کان یا اندھانہ ہو۔ چوتھے یہ کہ ظاہر الشکرانہ ہو۔ پانچویں یہ کہ بہت بیمار نہ ہو۔ چھٹے یہ کہ اتنا بوڑھا نہ ہو کہ اس کی ہڈی کا گودانہ باقی رہا ہو سا تو میں یہ کہ اس کا کان نہ پھٹا ہو۔

اور حنفی مذہب میں بھی ان سب عیوب سے خالی ہونا چاہیے اور سولہ ذم بھی اس کی نصف سے زیادہ نہ کٹی ہو مگر یہ کہ سینگ کٹے ہوئے ہوں یا کان پھٹا یہ حنفی مذہب میں عیب نہیں۔ اور کان آدھے سے زیادہ کٹا ہو تب عیب ہے۔ ورنہ نہیں۔

"ولا یضحی بالعمیاء والعوراء والعرجاء التی لا تمشی الا النسک ولا البجفاء ولا تجزئ مقطوعۃ الاذن والذنب ولا التی ذنب اکثر اذنها وذنبها وان بقی اکثر الاذن والذنب جاز و یجوز ان یضحی الجماء انتہی مافی الہدایۃ"

اور یہ عیب جب معتبر ہیں۔ کہ وقت خریدنے کے موجود ہوں۔ اور جب وقت خریدنے کے جمع عیوب مذکورہ سے مبرا تھا۔ اور بہ نیت قربانی کے جمع عیوب سے سے سالم خرید



لیا۔ تب کوئی نیا عیب حادث ہوا تو اس کی قربانی صحیح ہے۔ جیسا کہ حدیث میں آیا ہے۔

"وعن ابی سعید قال اشتریت بکشا ضمی بہ فہدی الذب فاخذ الالبیۃ قال فسلت النبی صلی اللہ علیہ وسلم فقال ضح بہ" (رواہ احمد و ہودیل علی ان العیب الحادث بعد التعلین لایضر انتہی کذا فی المنتقى)

اور حنفی مذہب میں امیر تو دوسری بدل لے اور غریب کے لئے وہی صحیح اور کافی ہے۔

"وہذا الذی ذکرنا اذا كانت ہذہ لعیوب قائمۃ وقت الشراء ولو اشتراہا سلیمۃ ثم تصیب بعیب مانع ان کان غنیا علیہ غیرہ وان کان فقیرا تجزیہ ہذہ لان الوجوب علی الغنی بالشرع ابتداء لا بالشراء فلم تفتن بہ وعلی الفقیر بشرانہ بنیۃ الاضیۃ فنیعت انتہی مافی الہدایۃ"

اور خصی کی قربانی جائز ہے کیونکہ رسول اللہ ﷺ نے خصی کی قربانی کی ہے۔

"وعن عائشۃ قالت ضمی رسول اللہ صلی اللہ علیہ وسلم بکشین سمینین عزیزین الملجین اقرنین موجونین" (رواہ احمد انتہی مافی منتقى الاخبار)

اور بہت سی حدیثیں اس مضمون کی آئی ہیں۔ بخوف تطویل ایک ہی پراکتھا کیا۔ حنفی مذہب میں بھی ہے۔

"وہجوزا نیضی بالجاء والنحی لان ہما طیب وقد صح عن النبی صلی اللہ علیہ وسلم انہ ضمی بکشین الملجین مرجونین انتہی مافی الہدایۃ ملخصا بقدر الحاجۃ"

اور قربانی میں سے از روئے قرآن وحدیث کے خود کھائے اور فقیروں محتاجوں کو کھائے کوئی تنقید نہیں کہ کس قدر کھائے اور کس قدر فقیروں کو دے فرمایا اللہ تعالیٰ نے

قُلُوا مِمَّا وَاطْعُمُوا النَّفَاحَ وَالنَّعْتَ ۝ ۳۶ سورۃ الحج

"کھا تو اس میں سے اور کھلاؤ" بے سوال فقیر اور سوال کرنے والوں کو اور حنفی مذہب میں مستحب ہے کہ تہائی فقیروں محتاجوں کو دے۔

"یا کل من لحم الاضیۃ واطعمم الاغنیاء والفقراء ویدخرو لیستحب ان لا ینقص الصدقۃ عن الثلث انتہی مافی الہدایۃ ملخصا"

اور قصاب کی اجرت قربانی میں نہ دے۔ اپنے پاس سے علیحدہ دے۔

"عن علی قال بعثنی النبی صلی اللہ علیہ وسلم فقت علی البدن فامرنی فقسمت لحوما ثم امرنی فقسمت بجلالہا وجلودہا وقال سفیان حدثنی عبد الکرم عن عبد الرحمن بن ابی لیلی عن علی قال امرنی النبی صلی اللہ علیہ وسلم ان اقوم علی البدن ولا اعطی منها شیئا فی جزارتہا" (روالبخاری)

"حضرت علی رضی اللہ عنہ سے روایت ہے کہ فرمایا آپ ﷺ نے بھیجا مجھ کو نبی کریم ﷺ نے پس کھڑا ہوا میں قربانیوں پر پس حکم کیا مجھ کو پس تقسیم کیا میں نے گوشت ان کا۔ پھر حکم کیا مجھ کو پس تقسیم کی میں نے جھولیں ان کی اور چمڑے ان کے اور کہا سفیان رحمۃ اللہ علیہ نے حدیث سنائی مجھ کو عبد الکرم نے مجاہد سے اور اس نے عبد الرحمن بن ابی لیلی سے اور انہوں نے حضرت علی رضی اللہ عنہ سے فرمایا حضرت علی رضی اللہ عنہ نے حکم کیا مجھ کو پیغمبر ﷺ نے یہ کہ کھڑا ہوں میں۔ قربانیوں پر اور نہ دوں ان سے قصائی کی اجرت میں کچھ اور قربانی کے چمڑوں کو یا تو صدقہ کر دے۔" جیسا کہ حدیث بالا سے ظاہر ہے۔ یا اس سے کوئی چیز استعمال کی مثل مشک ڈول وغیرہ کے بنائے بیچے نہیں جیسا کہ حدیث مذکورہ بالا سے ظاہر ہے۔ اور حنفی مذہب میں بھی یہی ہے۔

"و یتصدق بجلدہا لانه جزء منها او یعمل منه الہ تستعمل فی البیت کا لنطع والجربا والغربا وغیرہا انتہی مافی الہدایۃ"



محمد عیید اللہ مصنف تحفۃ البند۔ حررہ العاجز المین محمد یسین الرحیم آبادی ثم العظیم آبادی (2)۔ محمد عبد الحمید غفرلہ۔ (مہر) سید محمد زبیر حسین فتاویٰ زیریہ ص 456)

1۔ دیہاتیوں کے استثناء کئے لئے کوئی صریح مرفوع حدیث بطور دلیل ہمیں نہیں ملی۔ (محمد داؤد راز)

2۔ مع مواہیر دیگر علماء کرام رحمۃ اللہ علیہم اجمعین

ہذا ما عندي والله أعلم بالصواب

فتاویٰ ثنائیہ امرتسری

جلد 01 ص 803-808

محدث فتویٰ